

علامہ ابو حیان اندلسی

حیات و خدمات

ڈاکٹر محمد بلال حسین

مترجم: مولانا محمد جیس کریمی

علامہ امام ابو حیان کا شمار اندلس کے ان اکابر علماء میں ہوتا ہے جنہوں نے عظیم اور عالم گیر شہرت پائی۔ ان کی گراں قدر تصنیفات کو حتمی مقبولیت حاصل ہوئی تھی اس زمانے کی دیگر تصانیف کو حاصل نہیں ہو سکی یہی وجہ ہے کہ ان کی شخصیت چہار دانگ عالم میں مشہور ہو گئی اور علماء و مورخین نے اپنی کتابوں میں ان کی سوانحی تفصیل سے بیان کی، ان کی بیش قیمت تصنیفات کا تذکرہ بڑے اہتمام سے کیا اور ان کو تفسیر، ادب، نحو اور قرأت کا امام قرار دیا۔

نام و نسب

سوانح نگاروں اور مورخین نے آپ کا نام محمد، کنیت ابو حیان اور لقب ایشالہ بن بیان کیا ہے۔ پورا سلسلہ نسب اس طرح ہے: ابو عبد اللہ ایشالہ بن ابو حیان محمد بن یوسف بن علی بن یوسف بن حیان اندلسی غرناطی، جیبانی، نفری۔

جائے پیدائش اور وطن

آپ کی ولادت غرناطہ میں ۳۰۰ھ کو شوال کی آخری تاریخوں میں ایک پڑھے لکھے اور شریف خاندان میں ہوئی بعض مورخین نے بیان کیا ہے ابو حیان کی پیدائش مطناش میں ہوئی جو غرناطہ کا شہری علاقہ ہے اور غرناطہ اسلامی اندلس کا اولین مرکز خلافت رہا ہے۔

جو اندلس کا سب سے زیادہ حسین، خوبصورت اور محفوظ ترین علاقہ ہے۔ یہ باغات اور بہڑوں سے مہمور ہے۔ علامہ مقرئ نے مشہور مورخ صفدی کی اس بات کا تنقیدی جائزہ لیتے ہوئے لکھا ہے کہ ابو حیان کی پیدائش مطبخناش میں ہوئی اس پر تو تمام مورخین کا اتفاق ہے لیکن مطبخناش شہر ہے یہ بات صحیح نہیں صحیح یہ ہے کہ وہ غرناطہ کا ایک مضافاتی گاؤں ہے۔ اس لیے رعینے نے لکھا ہے کہ ابو حیان کی پیدائش غرناطہ کے مطبخناش مقام پر ہوئی۔ یہی خیال ابن جلاء کا بھی ہے۔

تعلیم و تربیت

ابو حیان نے ابتدائی تعلیم اپنے گھر پر مکمل کی۔ پھر اندلس کے شیوخ اور اہل علم سے کسب فیض کیا انھوں نے خطیب عبدالحق بن علی، ابو جعفر بن الطباع اور حافظ ابو علی بن الاوص سے قرآن اور توجید کی تعلیم حاصل کی اور اندلس کے بہت سے مشائخ سے سماعت کی۔ اس کا ذکر انھوں نے خود اس طرح کیا ہے ”میں علماء سے شرف تلمذ حاصل کرتا۔ فقہاء سے استفادہ کرتا اور ان کی مجلسوں میں بیٹھا کرتا اور ان کے طریقوں پر چلدا کرتا تھا“ اس طرح وہ متعدد علماء عصر سے اکتساب فیض کرتے رہے اور حصول علم کے لیے ایک شہر سے دوسرے شہر کا سفر کرتے رہے یہاں تک کہ مصر میں متقل پڑاؤ ڈال دیا۔ اندلس کے علماء سے بنیادی علوم حاصل کرنے کے بعد آپ نے وہاں سے رخت سفر باندھا اور بلاد مغرب (مراکش) اور پھر وہاں سے مصر تشریف لے گئے اور وہاں کے علماء و فضلاء سے کسب فیض کیا۔ وہاں جن علماء سے شرف تلمذ حاصل کیا ان میں ابو طاہر اسماعیل بن عبد اللہ الملجی، شیخ بہار الدین بن الخاس، وجب الدین بن الدہان قطب القسطلانی اور ابن الاناطلی خاص طور سے قابل ذکر ہیں اس کے علاوہ مصر کے متعدد شہروں جیسے اسکندریہ اور قاہرہ کا اور اس کے علاوہ افریقہ کا سفر کیا اور وہاں کے علماء و فضلاء سے قرآن، حدیث اور ادب سے متعلق علوم حاصل کیے۔ فنی طور پر قرآن کی متعدد قراتیں (پڑھنے کا طریقہ) بیان کی گئی ہیں علامہ ابو حیان ان تمام طریقوں سے واقف تھے۔ اندلس میں وہ قرآن کو سات قراتوں کے ساتھ پڑھ چکے تھے پھر جب وہ مصر اور افریقہ پہنچے تو وہاں انھوں نے آٹھ قراتوں کے

قرآن پڑھا۔ اس کے علاوہ انھوں نے ابو جعفر بن الزبیر اور ابوالحسن حازم بن محمد اندلسی جیسے اکابر علماء سے علم بدیع اور علم بیان کی تحصیل کی۔ دوسری طرف انھوں نے ابو جعفر ابراہیم ثقفی، شیخ ابوالحسن الابدی، ابن ابی الاحوص، ابن الصانع اور ابو جعفر اللبلی جیسے علماء سے لغت، نحو، ادب اور مشہور شعرائے عرب کے دواوین پڑھے نیز انھوں نے اندلس، حجاز، مصر اور افریقہ میں تقریباً ساڑھے چار سو شیوخ سے حدیث کی سماعت فرمائی۔

مورخین نے بیان کیا ہے کہ علامہ ابو حیان کے غرناطہ کو خیر باد کہنے اور دوسرے ممالک کا رخ کرنے کا سبب ان کی مخصوص مزاجی کیفیت تھی جس کی وجہ سے انھوں نے اپنے استاد ابو جعفر بن الطباع کی مخالفت شروع کر دی۔ جب دونوں کے درمیان ان بن ہو گئی تو انھوں نے استاذ کے خلاف تحقیر آمیز رویہ اختیار کیا اور ان کے رد میں کتابیں لکھیں اور ان کی روایتوں کی تکذیب کی۔ جب یہ معاملہ سلطان وقت تک پہنچا تو اس نے حکم دیا کہ انھیں دربار میں طلب کیا جائے اور سزا دی جائے۔ اس کے بعد وہ خفیہ طور پر سمندر پار کر کے اندلس سے نکل گئے اور مشرق پہنچ گئے اور مسلسل کوچ کرتے رہے۔ یہاں تک کہ مصر میں مستقل سکونت اختیار کر لی۔ جلال الدین السیوطی نے ان کے اندلس سے کوچ کرنے کا ایک دوسرا واقعہ بیان کیا ہے جو پہلے واقعہ سے مطابقت نہیں رکھتا وہ یہ کہ غرناطہ کے ایک منطوق و فلسفہ کے ماہر عالم نے سلطان غرناطہ سے درخواست کی کہ میں بڑھاپا کی عمر کو پہنچ چکا ہوں اور موت کا وقت قریب آ گیا ہے۔ لہذا مجھے کچھ ایسے طلباء فراہم کر دیجئے جنہیں میں یہ علوم سکھا سکوں تاکہ وہ میرے بعد سلطان کو فائدہ پہنچا رہیں۔ ابو حیان فرماتے ہیں کہ اس موقع پر سلطان کو میری نشان دہی کی گئی اور مجھے اچھی تنخواہ اور بہتر سہولیات کی پیش کش کی گئی لیکن میں نے اس سے انکار کر دیا اور اس خدشہ کے تحت کہ میں اس پر مجبور نہ کر دیا جاؤں اندلس کو خیر باد کہہ دیا۔

اساتذہ

علامہ ابو حیان نے جن اکابر علماء، فقہاء، ادباء اور محدثین سے کسب فیض کیا

ان کی تعداد کم و بیش ساڑھے چار سو تک ہے بلکہ بعض تذکرہ نگاروں کے بیان کے مطابق ڈیڑھ ہزار سے اوپر پہنچتی ہے۔ کتاب البیان فی شیوخ ابی حیان میں ان کے نام بھی بیان کر دئے گئے ہیں۔ ذیل میں چند اساتذہ کا ذکر کیا جاتا ہے۔

۱۔ ابو عبداللہ رضی الدین محمد بن علی بن یوسف الانصاری الشاطبی بلنشیہ میں

پیدا ہوئے۔ قاہرہ میں ۶۸۳ھ میں وفات پائی۔ اللہ آپ علم قرأت کے ماہر لغت

نحو اور علم بیان کے امام تھے ان سے ابو حیان اندلسی جمال الدین المزنی اور قطب الجلبی وغیرہ نے روایت کی ہے۔ علامہ ابو حیان نے ان کی وفات پر مراثی کہا ہے:

۲۔ محمد بن علی بن وہب المعروف بابن دقیق العید۔ آپ حافظ، محدث، فقیہ،

اصولی، ادیب، شاعر، نحوی، خطیب، امام اور مختلف علوم و فنون کے ماہر، فہم و

فراست کے پیکر، خاموش طبع، عامل بالسنۃ اور کثیر المطالع تھے۔ آپ حجاز میں

بحر احمر کے ایک ساحلی مقام ینبع میں پیدا ہوئے، قوص میں نشوونما پائی اور مصر میں

امور قضا کے ذمہ دار بنائے گئے۔ علامہ ابن دقیق العید نے جملہ اسلامی علوم و فنون

میں مہارت حاصل کی اور اپنے ہم عصروں پر فائق رہے۔ آپ سے وقت

کے اکابر علمائے استفادہ کیا۔ آپ کو آفاقی شہرت حاصل ہوئی اور دراز علاقوں

سے لوگ آپ کے پاس استفادہ کے لیے تشریف لاتے ان ہی میں ابو حیان

اندلسی بھی ہیں جن کو علامہ ابن دقیق العید نے علمی استناد سے سرفراز کیا۔ آپ کی وفات

۶۸۳ھ میں ہوئی۔

۳۔ ابو جعفر احمد بن ابراہیم بن الزبیر الشفقی، العاصمی، الجبائی، الغزالی۔ آپ

مفسر، محدث، مورخ، نحوی، اصولی، ادیب اور بہترین تنقید نگار تھے۔ آپ کی

پیدائش جہان میں ۶۲۷ھ میں ہوئی اور وہیں نشوونما پائی۔ ان سے ابو حیان نے

علوم حدیث کی تحصیل کی۔ آپ علامہ موصوف کے اکابر اساتذہ میں سے تھے آپ

کی وفات ۸ ربیع الاول بروز منگل ۶۸۸ھ میں ہوئی۔

۴۔ شیخ ابوالحسن حازم بن محمد بن حسن الانصاری القرطبی۔ آپ لغت، نحو،

بیان، عروض اور نظم و نثر کے اپنے زمانے کے منفرد عالم تھے۔ اس کے علاوہ عرب

کے احوال و اخبار ان کے لغات اور اشعار کے حافظ تھے۔ آپ کا ایک دیوان

بھی ہے۔ ابو حیان نے ان سے نحو، بدیع اور بیان کے علوم حاصل کیے۔ شیخ ابوالحسن حازم نے ۶۸۴ھ میں وفات پائی۔

تلامذہ

علامہ ابوحیان کے شیوخ کی طرح ان کے تلامذہ کی بھی تعداد بہت ہے۔ انھوں نے ان سے کسب فیض ہی نہیں کیا بلکہ ان کے علم کو عام کیا اور ان کا نام بلند کیا۔ ان تلامذہ کے ذریعے ابوحیان کو غیر معمولی شہرت ملی۔ یہاں صرف دو تلامذہ کا ذکر کیا جاتا ہے۔

۱۔ ابوالحسن تقی الدین علی بن عبدالکافی السبکی۔ آپ مفسر، محدث، فقیہ، نحوی، اصولی، لغوی، مورخ، علم قرأت کے ماہر اور مختلف علوم و فنون کے شہسوار تھے۔ آپ کی پیدائش ۶۸۳ھ میں مصر کے ہلع منوفیہ کے مقام سبک العید میں ہوئی۔ آپ نے کم سنی میں اپنے والد سے پھر متعدد علماء و فقہاء سے علم فقہ کی تحصیل کی۔ پھر علامہ علم الدین العزاقی سے تفسیر، تقی الصائب سے علم قرأت، علامہ باجی سے علم اصول، علامہ ابوحیان سے علم نحو اور علامہ شرف الدیلمی سے علم حدیث حاصل کیے۔ علامہ جلال القزوی کے بعد آپ ملک شام میں قضا کے عہدہ پر فائز کیے گئے، پھر دار الحدیث اشرفیہ دمشق میں شیخ الحدیث مقرر ہوئے۔ ایک طویل عرصہ تک آپ نے دمشق جامع مسجد میں خطابت کے فرائض انجام دیئے۔ آپ کی وفات ۷۶۶ھ میں مصر میں ہوئی۔ صوفیہ کے قبرستان میں مدفون ہیں۔

۲۔ ابو محمد جمال الدین عبدالرحیم بن الحسن بن علی الاسنوی۔ آپ مفسر، اصولی، فقیہ، مورخ، نحوی، لغوی، ادیب، شاعر، عروض، قافیہ اور فن کتابت کے ماہر تھے۔ مصر کے بالائی علاقہ اسنا میں ۸۰۰ھ میں پیدا ہوئے۔ اور وہیں پرورش پائی اور اسلامی اور عربی علوم حاصل کیے۔ قرآن مجید اور علامہ ابوالسحاق شیرازی کی کتاب ”التبیین“ حفظ کرنی۔ پھر اپنے وقت کے مشہور مراکز علم و فن کی طرف سفر کیا اور بڑے بڑے علماء و فضلاء سے استفادہ کیا۔ آپ نے علامہ ابوحیان اندلسی سے عربی قواعد کا درس لیا اور امام ابن مالک کی کتاب ”التبیین“ پڑھی۔

اس وقت آپ کی عمر صرف بیس سال تھی۔ علامہ ابو حیان نے آپ کو اسی عمر میں علمی اسناد سے نوازا آپ کی وفات قاہرہ میں ۷۲۲ھ کو ہوئی بلکہ

عقیدہ و مسلک

علامہ ابو حیان راسخ العقیدہ، بدعات سے مبرا، فلسفیانہ موشگافیوں، اعتزال اور تجسیم جیسے باطل عقائد سے دور ظاہری مسلک تھے۔ جب آپ قاہرہ آئے تو وہاں اس مسلک کی اتباع کرنے والے کم نظر آئے لہذا آپ نے شافعی مسلک اختیار کر لیا اور فقہ شافعی کی کتابوں کا مطالعہ کیا بلکہ بعض موحین نے لکھا ہے کہ شروع میں آپ مالکی مسلک کے پیرو تھے جو کہ اندلس اور مراکش میں عام لوگوں کا مسلک ہے۔ پھر ظاہری مسلک کو اندلس میں رواج ملا تو اسے اختیار کر لیا۔ آخر میں شافعی المسلک ہو گئے تھے بلکہ ابوالبقاء نے بیان کیا ہے کہ علامہ ابو حیان ہمیشہ ظاہری مسلک کے پابند رہے۔ ابن حجر العسقلانی نے اس بارے میں خود علامہ موصوف کا یہ قول نقل کیا ہے کہ ”یہ محال ہے کہ جس شخص کے ذہن میں ظاہری مسلک راجح بس گیا ہو وہ اس سے پھر جائے“ بلکہ فی الجملہ ظاہری مسلک تمام اکابر علماء سلف کا مسلک رہا ہے۔ یہ مسلک کتاب و سنت کے ظاہر پر مبنی ہے اور اس میں دور دراز تاویلات اور قیاسی آراء کا دخل نہیں ہوتا۔ اس لیے علامہ ابو حیان کا ظاہری مسلک پر عمل پیرا ہونا ان کے لیے کوئی عیب نہیں ہے۔

وفات

علامہ ابو حیان اندلسی نے آخر عمر میں مصر میں مستقل سکونت اختیار کرنی تھی اور وہیں آپ کی وفات ۷۲۲ھ میں ہوئی۔ آپ صوفیاء کے قبرستان میں مدفون ہیں علامہ صفدی نے آپ کی وفات کے بعد ایک مرثیہ لکھا تھا بلکہ

علمی خدمات

ابو حیان ایک مفسر، محدث، مورخ، ماہر قرأت، ادیب، شاعر، لغوی اور فنی

تھے بلکہ جملہ علوم و فنون میں اپنی مثال آپ تھے، جس طرح علم و ادب میں آپ کا کوئی نظیر نہیں تھا اسی طرح تفسیر و حدیث میں بھی آپ فقید المثال تھے۔ علم اسرار الرجال پر آپ کی خصوصی نظر تھی اور علم قرأت کے بھی آپ ماہر تھے۔ صرف و نحو میں بھی آپ کی معلومات وسیع تر تھیں شعر و شاعری کے میدان کے بھی آپ شہسوار تھے اور آپ نے ان تمام علوم و فنون سے متعلق گراں قدر تصنیفات چھوڑی ہیں چند مشہور تصانیف درج ذیل ہیں :-

- | | |
|--|---|
| ۱۔ البحر المحیط فی تفسیر القرآن الکریم | ۲۔ غریب القرآن |
| ۳۔ کتاب التذکرہ | ۴۔ النکت المحان فی شرح غایۃ الاحسان |
| ۵۔ الاعلام بارکان الاسلام | ۶۔ نہایۃ الاغراب فی علمی التعریف والاعراب |
| ۷۔ اللغۃ البدریۃ فی علم العربیۃ | ۸۔ الاسفار المختص من کتاب الصفات |
| ۹۔ تحفہ السندس فی نخاۃ الاندلس | ۱۰۔ الروض الباسم فی قرأۃ عاصم |
| ۱۱۔ التدريب فی تمثیل التقرب | ۱۲۔ خلاصۃ البیان |
| ۱۳۔ منطق النحرس بلسان الفرس | ۱۴۔ نور الغش فی لسان الحبش |
| ۱۵۔ منہاج السالک | ۱۶۔ الاثیر فی قرأۃ ابن کثیر |
| ۱۷۔ الوہاج مختصر المنہاج | ۱۸۔ شرح التسهیل |
| ۱۹۔ ارتشاف القرب فی لسان العرب | ۱۹۔ ارتشاف القرب فی لسان العرب |

انھیں میں سے بعض تصانیف کا خصوصی ذکر کیا جاتا ہے۔

۱۔ البحر المحیط فی التفسیر^{۳۳} یہ علامہ موصوف کی اہم ترین تصنیفات میں سے ہے جس کے ذریعہ انھیں عالم گیر شہرت حاصل ہوئی۔ یہ ان کا گراں قدر علمی سرمایہ ہے جو ہم تک پہنچا ہے۔ علماء نے اس کو ان کی سب سے قیمتی تصنیف قرار دیا ہے جس میں قرآنی آیات سے متعلق عجیب و غریب مباحث ہیں۔ یہ بنیادی کتاب ہے جو الفاظ قرآن کے اعراب کی مختلف توجیہات سے بحث کرتی ہے۔ اس میں نحوی مسائل سے بحث بہت نمایاں اور بڑے پیمانے پر ہے اسی لیے یہ قرآن کی تفسیر سے زیادہ نحوی کتاب معلوم ہوتی ہے۔^{۳۴} یہ آٹھ ضخیم جلدوں پر مشتمل ہے۔ جو مطبعۃ السعادیہ مصر سے ۱۳۲۸ھ میں اور مطبعۃ دار الفکر بیروت سے ۱۴۱۲ھ / ۱۹۹۲ء میں صدق

محمد جمیل کی تحقیق کے ساتھ شائع ہوئی ہے۔

۲۔ اللوحة البدیۃ فی علم العربیۃ^{۳۳} یہ نحو کی ایک مختصر کتاب ہے جس میں سات ابواب ہیں۔ ابن ہشام النحوی (متوفی ۳۶۳ھ) نے اس کی شرح لکھی ہے اور زین الدین عمر بن مظفر ابن الوردی (متوفی ۵۴۹ھ) اور شیخ محمد بن عبدالرحیم مغربیہ یقراط اور شیخ ابو عبد رب محمد بن عبدالداؤد البرماوی (متوفی ۵۸۳ھ) جیسے علماء نے اس کی تفسیر کی ہے اس کا مخطوطہ دائر الکتب الظاہریہ میں موجود ہے (نمبر ۶۳۸۶) یہ ابن ہشام النحوی کی شرح اور ڈاکٹر بادی نہر کی تحقیق کے ساتھ ۱۳۹۸ھ میں شائع ہو چکی ہے۔

۳۔ غایۃ الاحسان فی علم اللسان^{۳۴} یہ کتاب بھی علم نحو پر مشتمل ہے اور مخطوط کی شکل میں دائر الکتب المصریہ (نمبر ۲۲) میں موجود ہے بعض اکابر علماء نے اس کی مبسوط شرح لکھی ہے۔

۴۔ ارتشاف الفرب فی لسان العرب^{۳۵}۔ یہ عربی قواعد کے بارے میں دو جلدوں پر مشتمل ہے۔ ابو حیان کی کتاب شرح التسهیل بہت جامع اور مفصل ہے لہذا اس کتاب میں انھوں نے استدلال اور تعلیل سے صرف نظر کر کے محض احکام بیان کیے ہیں تاکہ ایک ہی نظر میں معنی مطلوب حاصل ہو جائے اور غیر ضروری غور و فکر کی ضرورت نہ پڑے مصنف نے اس کتاب کو دو حصوں میں تقسیم کیا ہے پہلا حصہ ترکیب سے پہلے کلموں کے احکام پر اور دوسرا حصہ ترکیب کی حالت میں کلموں کے احکام پر ہے۔ علامہ سیوطی فرماتے ہیں کہ ان دونوں کتابوں کا شمار علم نحو کی گران قدر کتابوں میں ہوتا ہے۔ عربی زبان میں ان کی نظیر نہیں ملتی۔ خود علامہ سیوطی نے اپنی کتاب ”جمع الجوامع“^{۳۶} میں ان سے استفادہ کیا ہے۔ یہ کتاب ڈاکٹر مصطفیٰ احمد النحاس کی تحقیق کے ساتھ ۱۳۸۵ھ میں شائع ہوئی ہے۔

۵۔ النکت الحسان فی شرح غایۃ الاحسان^{۳۷} یہ کتاب صرف و نحو سے متعلق ابتدائی درجہ کے طالب علموں کے لیے اہل بصرہ کے اصول و قواعد کے مطابق ترتیب دی گئی ہے علامہ عبدالحمین الفیسی نے اس کتاب کو ۱۳۸۵ھ میں شائع کیا۔ ڈاکٹر یونیورسٹی برطانیہ میں حسین عبداللہ الذواد نے اس پر تحقیقی مقالہ

لکھا جس پر انھیں ڈاکٹر ٹیٹ کی ڈگری تفویض کی گئی۔ موسستہ الرسالہ بیروت سے یہ کتاب ۱۹۵۵ء میں شائع ہوئی ہے۔

۶۔ کتاب التذکرہ۔ یہ کتاب نخویوں کی سوانح حیات پر چار جلدوں پر مشتمل ہے اس کی تحقیق ڈاکٹر عقیف الرحمن نے ۱۹۶۶ء میں کی ہے۔

علامہ ابوجحان کا سراپا

علامہ ابوجحان بزرگ، لمبے، خوش آواز، خوبصورت، سرخی مائل خوش رنگ تھے، داڑھی بڑی اور بال لمبے تھے۔ یہ ان کا ظاہری حلیہ تھا باطنی طور پر وہ متقی، پرہیزگار اور اللہ سے انتہائی ڈرنے والے جب بھی قرآن سنتے رونے لگتے اور آنکھوں سے آنسو جاری ہو جاتے۔ یہی حال غزلیہ اشعار سننے کے وقت بھی ہوتا تھا۔ اشعار رزم کے ہوں یا بزم کے آپ انھیں سن کر اکثر متاثر ہوئے بغیر نہ رہتے تھے، مگر جو دو سچا پر مشتمل اشعار سن کر آپ کے اندر وہ تاثیر پیدا نہیں ہوتا تھا جو غزل اور دیگر اشعار سن کر ہوتا تھا۔ اس کا سبب یہ تھا کہ آپ کی طبیعت میں کسی قدر بخل پایا جاتا تھا۔ تذکرہ نگاروں نے بیان کیا ہے کہ وہ کتابیں خریدنے کے بجائے عاریتاً لے کر پڑھنے کو ترجیح دیتے تھے۔ ان کے بعض اشعار سے بھی ان کی اس کمزوری کا پتا چلتا ہے۔

علماء کی مدح و تحسین

علامہ ابوجحان نابغہ روزگار تھے۔ مختلف علوم و فنون میں آپ کی علمی خدمات سے کوئی بھی انصاف پسند شخص انکار نہیں کر سکتا۔ یہی وجہ ہے کہ پورے عالم میں علمائے آپ کی علمی خدمات کا اعتراف کیا ہے۔

شوکانی فرماتے ہیں: ”ابوجحان تفسیر اور عربی زبان کے امام کبیر تھے۔“
الادفونی فرماتے ہیں: ”ابوجحان قابل اعتبار صاف گو اور سراپا حجت تھے۔“
الکمال جعفر فرماتے ہیں: ”ابوجحان اپنے زمانے کے ایسے عالم اور ادب عربی کے ایسے مجدد تھے کہ اس میدان میں ان سے کوئی ہم مری اور برابری کا

دعویٰ نہیں کر سکتا۔^{۱۵۵}

ذہبی فرماتے ہیں ”ابوحیان مختلف علوم و فنون کے ماہر، عربی ادب میں حجت اور مصر کے احوال کے واقف کار تھے اور اس بارے میں ان کی بہترین علمی خدمات ہیں۔^{۱۵۶}

الداؤدی فرماتے ہیں ”ابوحیان عربی لغت اور نحو صرف میں درجہٴ اعتماد پر فائز تھے۔^{۱۵۷}

الاسنوی فرماتے ہیں ”ابوحیان اپنے زمانے میں نحو، لغت، قرأت، حدیث اور شعر ادب کے امام تھے ساتھ ہی آپ خوش الحان تھے، حافظ قوی اور ذہین تیز تھا۔^{۱۵۸}

الادلسوی فرماتے ہیں ”ابوحیان مختلف علوم و فنون کے امام تھے ان سے کافی فائدہ اٹھایا گیا۔ ان کے دور میں ان کی سبقت اور امامت پر لوگوں کا اتفاق تھا اور انہوں نے بہت مقبول کتابیں تصنیف کیں۔^{۱۵۹}
ابن العباد الخبلی فرماتے ہیں ”ابوحیان اپنے زمانے کے نحوی، نحوی، مفسر محدث، ماہر قرأت، مورخ اور ادیب تھے۔^{۱۶۰}

مناع القطان فرماتے ہیں ”ابوحیان ایک طرف لغت کے عظیم امام تھے تو دوسری طرف تفسیر، حدیث، اسماء الرجال، طبقات الرجال اور خصوصاً بلاد مغرب کے رجال سے واقفیت میں آپ یدِ طولیٰ رکھتے تھے۔

صفدی فرماتے ہیں ”میں نے ان کو ہمیشہ علم میں مصروف دیکھا ہے۔ یا تو وہ مطالعہ کرتے، لکھتے یا سماعت کرتے تھے اس کے علاوہ ان کو کسی دوسرے کام میں وقت ضائع کرتے ہوئے کبھی نہیں دیکھا گیا۔^{۱۶۱} عرض کہ علامہ ابوحیان ایک جید عالم، عظیم مفسر، نابغہ روزگار نحوی، تاریخ اور اسماء الرجال کے ماہر، لغت و ادب کے شہسوار امام کبیر تھے۔ جن کی شہرت کا چہار دانگ عالم میں ڈنکا بج رہا تھا۔

مراجع و حواشی

۱۔ لسان الدین الخطیب، الاحاطی فی اخبار غناطہ ج ۳ ص ۳۰ دار المعارف، مصر،

- جلال الدين سيوطي، بنية الوعاة ج ١ ص ٢٨ المكتبة العصرية، بيروت -
- ٤٤ المقري، نفع الطيب ج ٣ ص ٣١٢ - ٣١٥ المطبعة الازهرية مصر ١٣٠٢ هـ
- ٤٥ شماع ابراهيم عبدالرحمن المنصور، آيات النخفي تفسير البحر المحيط ص ١ دار التراث العربي مكة المكرمة ١٤١٢ هـ / ١٩٩٢ م
- ٤٦ البوحيان، البحر المحيط ج ١ ص ١١ دار الفكر بيروت ١٤١٢ هـ / ١٩٩٢ م
- ٤٧ ابن العماد الجنبلي، شذرات الذهب ج ٦ ص ٢٥ - ٢٦
- ٤٨ مصطفى ابراهيم المثني، مدرسة التفسير في الاندلس ص ١٠٥ - ١٠٦ مؤسسة الرسالة بيروت ١٤٠٦ هـ
- ٤٩ شذرات الذهب ج ٦ ص ١٤٥
- ٥٠ بنية الوعاة ج ١ ص ٢٨٠
- ٥١ نفس مصدر ج ٢ ص ٢٨١
- ٥٢ نفس مصدر ص ٢٨٠
- ٥٣ نفع الطيب ج ٨ ص ٢٦٢ عمر رضا كحالة، معجم المؤلفين ج ٣ ص ٥٥٥ مؤسسة الرسالة بيروت ١٤١٣ هـ / ١٩٩٣ م
- ٥٤ بنية الوعاة ج ١ ص ١٩٢
- ٥٥ الشوكاني، البدر لطالع ج ٢ ص ١١٥ - دار الكتب العلمية بيروت ١٩٩٨ هـ معجم المؤلفين ج ٣ ص ٥٣ - ٥٥ تحليل بن ابيك الصفدي، الوافي بالوفيات ج ٣ ص ١٩٣ دار الاندلس بيروت ١٤٠٦ هـ / ١٩٨٦ م
- ٥٦ طاش كبري زاده، مفتاح السعادة جز ٢ ص ٢١٩ دار الكتب العلمية بيروت ١٤٠٥ هـ / ١٩٨٥ م
- ٥٧ الرسالة المستترقة ص ١٣٤ الصح المطابع دلي ١٣٤٩ هـ / ١٩٦٦ م، اسماعيل باشا بغدادى، هدية العارفين ج ٢ ص ١٣٠ دار احياء التراث العربي
- ٥٨ معجم المؤلفين ج ١ ص ٨٨ بنية الدعاء ج ١ ص ٢٩٩
- ٥٩ نفس مصدر ص ٢٩٢
- ٦٠ معجم المؤلفين ج ١ ص ٥١٩
- ٦١ هدية العارفين ج ١ ص ١٠٤٢ انجوا السارى، روضة الختام ص ٢٩٥ دار الكتب العلمية بيروت
- ٦٢ معجم المؤلفين جز ٢ ص ٢٦١

- ٥٢٠ جمال الدين الاسنوي، نهاية السؤل، مقدمه ج ١ ص ٥ عالم الكتب بيروت
- ٥٢١ نفس مصدر ص ٥
- ٥٢٢ بغية الوعاة ج ١ ص ٢٨٢
- ٥٢٣ مدرسة التفسير في الاندلس ص ١٠٥
- ٥٢٤ البدر الطالع ج ٢ ص ١٥٥
- ٥٢٥ نفس مصدر
- ٥٢٦ الدكتور حسين الذبيبي، التفسير والمفسرون ج ١ ص ٣١٨ دار الكتب الحديثية مهر ١٣٩٢
٢١٩٤٦
- ٥٢٧ بغية الوعاة ج ٢ ص ٨٢-٣٨٣
- ٥٢٨ البوحيان، البحر المحيط مقدمه ص ٥ دار الفكر بيروت ١٤١٢ هـ، البدر الطالع ج ٢ ص ١٥٥
- مدرسة التفسير في الاندلس ص ١٠٢
- ٥٢٩ ابيات النخوي في تفسير البحر المحيط ص ٢١-٢٦
- ٥٣٠ حاجي خليفة كشف الظنون ج ١ ص ٢٢٣ دار احيا التراث العربي بيروت
- ٥٣١ التفسير والمفسرون ج ١ ص ٣١٨
- ٥٣٢ كشف الظنون ج ٢ ص ١٥٦١
- ٥٣٣ نفس مصدر
- ٥٣٤ ابيات النخوي في تفسير البحر المحيط ص ٢٣
- ٥٣٥ نفس مصدر ص ٢٢
- ٥٣٦ كشف الظنون ج ٢ ص ١١٨٩
- ٥٣٧ نفس مصدر ج ١ ص ٦١
- ٥٣٨ نفس مصدر
- ٥٣٩ ابيات النخوي في تفسير البحر المحيط ص ٢٥
- ٥٤٠ نفس مصدر ص ٢٢
- ٥٤١ البوحيان، التكت الحسان في شرح غاية الاحسان تحقيق الدكتور عبد الحسين الفعيلبي ص ٩
- ٥٤٢ ابيات النخوي في تفسير البحر المحيط ص ٢٢
- ٥٤٣ نفس مصدر

- ۴۳۲ ہ نفس مصدر
- ۴۳۵ ہ ابن حجر العسقلانی، الدر الکامنہ ج ۲ ص ۳۰۳
- ۴۳۶ ہ نفس مصدر
- ۴۳۷ ہ البدر الطالع ج ۲ ص ۱۵۶
- ۴۳۸ ہ نفس مصدر
- ۴۳۹ ہ بغیۃ الوعاة ج ۲ ص ۲۸۲
- ۴۴۰ ہ الدر الکامنہ ج ۲ ص ۳۰۲
- ۴۵۱ ہ نفس مصدر
- ۴۵۲ ہ مدرسۃ التفسیر فی الازل ص ۱۰۵
- ۴۵۳ ہ الدر الکامنہ ج ۲ ص ۳۰۹-۳۱۰
- ۴۵۴ ہ احمد بن محمد الادبوسی، طبقات المفسرین، مکتبۃ العلوم والحکم المدینۃ المنورہ ۱۴۱۶ھ ص ۲۴۹
- ۴۵۵ ہ شذرات الذہب ج ۲ ص ۱۴۴
- ۴۵۶ ہ سماع القطان، مباحث فی علوم القرآن مکتبۃ العارف الریاض ۱۴۰۸ھ ص ۳۶۷
- ۴۵۷ ہ البدر الطالع ج ۲ ص ۱۵۴
- ماخذ: سہ ماہی الدراسات الاسلامیہ بین الاقوامی اسلامی یونیورسٹی، اسلام آباد پاکستان ج ۳۶ شماره
اکتوبر۔ دسمبر ۱۹۷۲ء، جلدی اثنائی پشیمان ۱۴۲۲ھ

ادارۃ تحقیق و تصنیف اسلاقی کی ایک اہم کتاب

ایمان و عمل کا قرآنی تصور

الطاف احمد اعظمی

○ ایمان و عمل کے مروجہ تصور کی کم زوریوں کی نشان دہی کرتی ہے۔ ○ قرآن و سنت کے نقطہ نظر کی مثال اور نشیں تشریح کرتی ہے ○ ایمان و عمل کے تقاضے اور دنیا اور آخرت میں کامیابی کی راہ واضح کرتی ہے

افست کی طباعت۔ خوبصورت سرورق۔ صفحات ۲۸۰ قیمت ۲۵ روپے لائبریری ایڈیشن ۲۰۲۰ء

میں سے کا پتا: ادارہ تحقیق و تصنیف اسلامی۔ پان والی کوٹھی۔ دودھ پور۔ علی گڑھ ۲۰۲۰ء